

नितिन नवीन
मंत्री
पथ निर्माण विभाग
बिहार, पटना



Nitin Nabin
Minister
Road Construction Department
Bihar, Patna

पत्रांक ...1152.....

दिनांक ...22-09-2021.....

आदरणीय श्री नीतीश मिश्रा जी,

नमस्कार।

मधुबनी जिलान्तर्गत भदुआरा घाट पूर्वी तटबंध एवं खैरा पश्चिमी तटबंध के मध्य कमला बलान नदी पर आर०सी०सी० पुल निर्माण के संबंध में आपका पत्रांक-274, दिनांक 09.08.2021 प्राप्त हुआ, धन्यवाद।

आपके पत्र को अग्रेत्तर कार्रवाई हेतु अपर मुख्य सचिव, पथ निर्माण विभाग, बिहार पटना को भेज दिया गया है।

सूचनार्थ।

भवदीय

(नितिन नवीन)

श्री नीतीश मिश्रा,
माननीय स०वि०स०
112, कौटिल्य नगर,
पटना-800014



Ref: 274/2021
Dt-9-8-2021

प्रिय नितिन जी,

विषय:—मधुबनी जिलान्तर्गत पथ निर्माण की सड़क में भदुआर घाट (पूर्वी तटबंध) एवं खैरा (पश्चिमी तटबंध) के मध्य कमला बलान नदी में आर.सी.सी. पुल निर्माण कराने के संबंध में।

मधुबनी जिलान्तर्गत एन.एच. 57 से फुलपरास, अंधराठाढ़ी, भदुआर, खैरा, मैलाम, सिजौल, राजनगर होते हुये मधुबनी जाने वाली पथ निर्माण विभाग की सड़क में भदुआर घाट (पूर्वी तटबंध) एवं खैरा (पश्चिमी तटबंध) के मध्य कमला बलान नदी में आर.सी.सी. पुल का निर्माण कराना जनहित में आवश्यक है।

यह सड़क 3 अनुमंडल एवं 6 प्रखंडों को जिला मुख्यालय से जोड़ती है साथ ही इस पुल के निर्माण से मधुबनी की दूरी भी कम हो जाएगी। पुल नहीं रहने से बहुत बड़ी आबादी को जोड़ने वाली लगभग 35 कि.मी. की यह सड़क का निर्माण अनुपयोगी और औचित्यहीन साबित हो रहा है। महज एक पुल की कमी से इस लंबे पथ से आवागमन में स्थानीय निवासियों को परेशानी हो रही है।

उल्लेखनीय है कि बिहार का प्रथम निजी विश्वविद्यालय के रूप में कार्यरत संदीप विश्वविद्यालय, सिजौल इसी मार्ग पर अवस्थित है जहां हजारों छात्र/छात्राएं अध्ययन कार्य करते हैं।

आवागमन के अभाव एवं जिला मुख्यालय से दूर रहने के कारण यह क्षेत्र व्यावसायिक दृष्टिकोण से भी पिछड़ा हुआ है। यहां के व्यवसायी वर्ग जिला मुख्यालय से कटे हुये हैं। इस पुल के निर्माण होने से यहां की गरीब जनता को उचित मूल्य पर आवश्यकता से संबंधित सभी सामान उपलब्ध हो सकेगा।

जिला मुख्यालय दूर रहने के कारण इस क्षेत्र के लोगों को सरकार द्वारा चलाई जा रही योजनाओं की जानकारी समय पर नहीं मिल पाती है। भदुआर घाट एवं खैरा के

समीप पुल बन जाने से इस क्षेत्र की जनता जिला मुख्यालय पहुँचकर विकास से संबंधित सभी कार्यक्रमों की जानकारी प्राप्त कर अधिकाधिक लाभ उठा सकते हैं। इस पुल के निर्माण से झंझारपुर, राजनगर, लौकहा एवं फुलपरास विधान सभा के आमजनों को आवागमन हेतु सुगम मार्ग मिल जायेगा।

अतः अनुरोध है कि उक्त सड़क में भदुआर घाट (पूर्वी तटबंध) एवं खैरा (पश्चिमी तटबंध) के मध्य कमला बलान नदी में आर.सी.सी. पुल के निर्माण हेतु आवश्यक कार्रवाई करना चाहेंगे।

शुभकामनाओं के साथ,

भवदीय

Nitish Mishra
(नीतीश मिश्रा) 9.8.21

सेवा में,

श्री नितिन नवीन जी,
माननीय मंत्री,
पथ निर्माण विभाग,
बिहार सरकार, पटना।